



(නවවැනි පාර්ලිමේන්තුව - තෙවැනි සභාවාරය)

අංක 1(4).]

පාර්ලිමේන්තුවේ අංක 1 දරන නායාය පුස්තකය හා සම්බන්ධ පරිපූරකය

නිකුත් කළේ 2022 සැප්තැම්බර් 09 සිකුරාදා

2022 සැප්තැම්බර් 20 අඟහරුවාදා

යෝජනා පිළිබඳ දැනුම්දීම සහ දිනට නියමිත කටයුතු

*

පාර්ලිමේන්තුවේ සභානායකතුමා, — ජාතික සභාව ස්ථාපිත කිරීම සඳහා වූ යෝජනා සම්මතය, —

- (අ) කථානායකවරයා සභාපතිවරයා වූ ද, අග්‍රාමාත්‍යවරයා, පාර්ලිමේන්තුවේ සභානායකවරයා, විරුද්ධ පාර්ශ්වයේ නායකවරයා, ආණ්ඩු පාර්ශ්වයේ ප්‍රධාන සංවිධායකවරයා සහ දේශපාලන පක්ෂවල නායකයන් විසින් තීරණය කරන ලද පරිදි ශ්‍රී ලංකාවේ පිළිගත් දේශපාලන පක්ෂවලින් නව වැනි පාර්ලිමේන්තුව නියෝජනය කරනු ලබන පාර්ලිමේන්තු මන්ත්‍රීවරයන් නිස් පහකට (35) නොවැඩි සංඛ්‍යාවකින් සමන්විත වූ “ජාතික සභාව” යනුවෙන් හඳුන්වනු ලබන පාර්ලිමේන්තු කාරක සභාවක් තිබිය යුතු යැයි මෙම පාර්ලිමේන්තුව යෝජනා සම්මත කර සිටියි.
- (ආ) (i) කෙටි, මධ්‍යම සහ දීර්ඝ කාලීන ජාතික ප්‍රතිපත්ති සම්පාදනය කිරීම සඳහා මහ පෙත්වීමට අදාළව පාර්ලිමේන්තුවේ පොදු ප්‍රමුඛතා නියම කිරීමට;
- (ii) ආර්ථිකය ස්ථායීකරණයට අදාළ කෙටි සහ මධ්‍ය කාලීන පොදු අවම වැඩසටහන් සම්බන්ධයෙන් එකඟතාවය ඇති කිරීමට; සහ
- (iii) අමාත්‍ය මණ්ඩලයේ අමාත්‍යවරයන්, ජාතික සභාව, විශේෂ කාරක සභාවල සභාපතිවරයන් සහ යොවුන් සංවිධානවල යොවුන් නිරීක්ෂකයන් සහභාගි වන විශේෂ රැස්වීම් වෙනුවෙන් කටයුතු සංවිධානය කිරීමට;

ජාතික සභාවට අධිකාර බලය සහ පොදු වගකීම් තිබිය යුත්තේ ය.

- (ඇ) (අ) ආංශික අධීක්ෂණ කාරක සභා;
- (ආ) රජයේ මුදල් පිළිබඳ කාරක සභාව;
- (ඇ) රජයේ ගිණුම් පිළිබඳ කාරක සභාව;
- (ඈ) පොදු ව්‍යාපාර පිළිබඳ කාරක සභාව;
- (ඉ) බැංකු කටයුතු සහ මූල්‍ය සේවා පිළිබඳ කාරක සභාව;
- (ඊ) ක්‍රම සහ විධි පිළිබඳ කාරක සභාව;
- (උ) ආර්ථිකය ස්ථායීකරණය පිළිබඳ කාරක සභාව සහ
- (ඌ) රජයේ මුදල් පාලනය සිදු කරන කවර හෝ කාරක සභාවක් වෙතින් වාර්තා කැඳවීමට ජාතික සභාවට බලය තිබිය යුත්තේ ය.
- (ඈ) අමාත්‍ය මණ්ඩලය ආණ්ඩුක්‍රම ව්‍යවස්ථාවේ 43 වැනි ව්‍යවස්ථාව යටතේ සිය වගකීම් ඉටු කිරීමේදී සභාව වෙත වාර්තා ඉදිරිපත් කළ හැකිය.

(2)

(ඉ) මෙම ජාතික සභාවේ ගණපූරණය සාමාජික මන්ත්‍රීවරයන් 10 දෙනෙකුගෙන් සංයුක්ත විය යුත්තේ ය.

(ඊ) කාරක සභාවේ පූර්ව අවසරය ලබා නොගෙන, කාරක සභාවේ අනුගාමී රැස්වීම් තුනකට නොපැමිණෙන යම් සාමාජික මන්ත්‍රීවරයකු එම කාරක සභාවේ සාමාජිකත්වය අතහැර ගියා සේ සලකනු ලැබිය යුත්තේ ය.

*

විෂ වර්ග, අබිං සහ අන්තරායදායක ඖෂධ වර්ග (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*

ධීවර අමාත්‍යතුමා,— ධීවර හා ජලජ සම්පත් පනත යටතේ නියෝග (අංක 1),— 1996 අංක 2 දරන ධීවර හා ජලජ සම්පත් පනතේ 61 වගන්තිය යටතේ ධීවර අමාත්‍යවරයා විසින් සාදන ලදුව, 2021 නොවැම්බර් 24 දිනැති අංක 2255/22 දරන අති විශේෂ ගැසට් පත්‍රයේ පළ කරනු ලැබ, 2022.09.06 දින ඉදිරිපත් කරන ලද නියෝග අනුමත කළ යුතු ය.

*

ධීවර අමාත්‍යතුමා,— ධීවර හා ජලජ සම්පත් පනත යටතේ නියෝග (අංක 2),— 1996 අංක 2 දරන ධීවර හා ජලජ සම්පත් පනතේ 64 (අ) වගන්තිය සමඟ කියවිය යුතු 61(1)(ආ) වගන්තිය යටතේ ධීවර අමාත්‍යවරයා විසින් සාදන ලදුව, 2022 පෙබරවාරි 07 දිනැති අංක 2266/6 දරන අති විශේෂ ගැසට් පත්‍රයේ පළ කරනු ලැබ, 2022.09.06 දින ඉදිරිපත් කරන ලද නියෝග අනුමත කළ යුතු ය.

*

ධීවර අමාත්‍යතුමා,— ධීවර හා ජලජ සම්පත් පනත යටතේ නියෝග (අංක 3),— 1996 අංක 2 දරන ධීවර හා ජලජ සම්පත් පනතේ 61 වගන්තිය යටතේ ධීවර අමාත්‍යවරයා විසින් සාදන ලදුව, 2022 අප්‍රේල් 25 දිනැති අංක 2277/04 දරන අති විශේෂ ගැසට් පත්‍රයේ පළ කරනු ලැබ, 2022.09.06 දින ඉදිරිපත් කරන ලද නියෝග අනුමත කළ යුතු ය.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

වාචික පිළිතුරු අපේක්ෂා නොකරන ප්‍රශ්න (2022 සැප්තැම්බර් 22 බ්‍රහස්පතින්දා)

2589/2022

ගරු තිස්ස අත්තනායක මහතා,— ප්‍රවාහන හා මහාමාර්ග අමාත්‍යතුමාගෙන් ඇසීමට,— (1)

(අ) (i) ශ්‍රී ලංකා ගමනා ගමන මණ්ඩලය ආරම්භ කරන ලද දිනයේ සිට මේ දක්වා එහි ප්‍රධාන කාර්යාලයට පත් කරන ලද එක් එක් සේවක මණ්ඩල කළමනාකාරවරයාගේ/ප්‍රධාන මානව සම්පත් කළමනාකාරවරයාගේ නම, ඔහුගේ/ඇයගේ අධ්‍යාපන සුදුසුකම්, සේවා කාලය, සහ ඔහුට/ඇයට ගෙවන ලද මාසික වැටුප, දීමනා හා වෙනත් පහසුකම් වෙන් වෙන් වශයෙන් කවරේද;

(3)

- (ii) ඉහත එක් එක් නිලධාරියා එම තනතුරින් ඉවත් වීමට හේතු වූ කරුණු වෙන් වෙන් වශයෙන් කවරේද;
- (iii) එම නිලධාරීන් අතර රජයන් වෙනස් වීම හේතුවෙන් තනතුරින් ඉවත් කරන ලද නිලධාරීන් සිටින්නේද;
- (iv) එසේ නම්, එම එක් එක් නිලධාරියාගේ නම හා තනතුරින් ඉවත් කරන ලද දිනය වෙන් වෙන් වශයෙන් කවරේද;

යන්න එතුමා මෙම සභාවට දන්වන්නෙහිද?

- (ආ) (i) ඉහත (අ) (iii) හි සඳහන් නිලධාරීන් අතරින් මේ වනවිට සේවයේ යෙදී සිටින නිලධාරීන් සඳහා යම් සාධාරණයක් ඉටු කිරීමට පියවර ගන්නේද;
 - (ii) නොඑසේ නම්, ඊට හේතු කවරේද?
- යන්නත් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2022 ඔක්තෝබර් 05 බදාදා
වාචික පිළිතුරු අපේක්ෂා කරන ප්‍රශ්න

2630/2022

ගරු සම්පත් අතුකෝරළ මහතා, — සංචාරක සහ ඉඩම් අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාවේ සංචාරක ව්‍යාපාරය සම්ප්‍රදායික ස්වභාවයෙන් මිදී මේ වනවිට නව දිශානතියක් කරා ගමන් කරමින් සිටින බව දන්නේද;
- (ii) එසේ නම්, ශ්‍රී ලංකාවේ සංචාරක ව්‍යාපාරය ගෝලීය වශයෙන් ප්‍රවර්ධනය කිරීම සඳහා ශ්‍රී ලංකා සංචාරක සංවර්ධන අධිකාරිය විසින් වර්ෂ 2018 සිට මේ දක්වා ගෙන ඇති ක්‍රියාමාර්ග සහ ඉදිරියේදී ගැනීමට අපේක්ෂිත ක්‍රියාමාර්ග වෙන් වෙන් වශයෙන් කවරේද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

2639/2022

ගරු රාජිකා වික්‍රමසිංහ මහත්මිය, — ප්‍රවාහන හා මහාමාර්ග අමාත්‍යතුමාගෙන් ඇසීමට, — (1)

- (අ) (i) කහතුඩුව සිට රත්නපුර හරහා පැල්මඩුල්ල දක්වා වන අධිවේගී මාර්ගය ඉදිකිරීමේ ප්‍රගතිය කවරේද;
- (ii) ඊට අදාළ මැනුම් කටයුතු මේ වනවිට අවසන් කර තිබේද;
- (iii) එම අධිවේගී මාර්ගය ඉදිකිරීම හේතුවෙන් ඉඩම් අහිමි වන පුද්ගලයන්ට වන්දි ගෙවීමට කටයුතු කරන්නේද;
- (iv) එම මාර්ගයේ ඉදිකිරීම් කටයුතු ආරම්භ කරනු ලබන දිනය සහ අවසන් කරනු ලබන දිනය වෙන් වෙන් වශයෙන් කවරේද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

(4)

2644/2022

ගරු ගාමිණී වලේබොඩ මහතා, — කම්කරු සහ විදේශ රැකියා අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාවේ ලියාපදිංචි වෘත්තීය සමිති සංඛ්‍යාව කොපමණද;
- (ii) ඒවායේ නම් කවරේද;
- (iii) රටක ප්‍රගමනයට බාධාවක් නොවන ලෙස වෘත්තීය සමිති ක්‍රියාකාරකම් පවත්වාගෙන යාම වෙනුවත් ජාත්‍යන්තර වශයෙන් නියාමන ක්‍රමවේදයක් භාවිතා කරනු ලබන බව දන්නේද;
- (iv) එවැනි නියාමන ක්‍රමවේදයක් ශ්‍රී ලංකාවට හඳුන්වාදීමට කටයුතු කරන්නේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

2649/2022

ගරු යූ. කේ. සුමිත් උඩුකුඹුර මහතා, — සංචාරක හා ඉඩම් අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකා සංචාරක සංවර්ධන අධිකාරිය යටතේ ලියාපදිංචි කර ඇති හෝටල් සංඛ්‍යාව කොපමණද;
- (ii) එම හෝටල් හිමිකරුවන් වර්තමානයේදී මුහුණ දී ඇති ගැටලු විසඳීම සඳහා අමාත්‍යාංශය විසින් ගෙන ඇති පියවර කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

2659/2022

ගරු කෝකිලා ගුණවර්ධන මහත්මිය, — ප්‍රවාහන හා මහාමාර්ග අමාත්‍යතුමාගෙන් ඇසීමට, — (1)

- (අ) (i) අනවසරයෙන් අත්පත් කර ගෙන ඇති, ශ්‍රී ලංකා දුම්රිය දෙපාර්තමේන්තුව සතු ඉඩම් නීත්‍යානුකූලව පැවරීමට මේ වනවිට කටයුතු කර තිබේද;
- (ii) එම ඉඩම් සඳහා බදු මුදල් එකතු කර ගැනීමට නිසි වැඩපිළිවෙළක් සකස් කර තිබේද;
- (iii) ඉඩම් බදු දීම මඟින් ශ්‍රී ලංකා දුම්රිය දෙපාර්තමේන්තුව විසින් උපයනු ලබන වාර්ෂික ආදායම කොපමණද;
- (iv) දෙපාර්තමේන්තුව සතු ඉඩම් අනවසරයෙන් අල්ලා ගැනීම පිළිබඳව පරීක්ෂා කර බැලීම සඳහා නිසි ක්‍රමවේදයක් සකස් කර තිබේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

2690/2022

ගරු වාසුදේව නානායක්කාර මහතා, — අග්‍රාමාත්‍යතුමා සහ රාජ්‍ය පරිපාලන, ස්වදේශ කටයුතු, පළාත් සභා හා පළාත් පාලන අමාත්‍යතුමාගෙන් ඇසීමට, — (1)

- (අ) (i) මේ වනවිට ශ්‍රී ලංකාවට වාහන ආනයනය කිරීම තහනම් කර ඇති නමුත් 2022 පෙබරවාරි 22 වනවිට ලැම්බෝගිනි වර්ගයේ වාහන 01ක්, රෝල්ස් රොයිස් වර්ගයේ වාහන 01ක් සහ හැමර් වර්ගයේ වාහන 2ක් රේගුව දක්වා ගෙනවිත් තිබේද;
- (ii) එම වාහනවල වෙළඳපළ වටිනාකම රුපියල් කෝටි පනස් හතක් හෝ ඊට ආසන්න අගයක් බව දන්නේද;
- (iii) ශ්‍රී ලංකා රේගුව විසින් රුපියල් ලක්ෂ 750 - 800 අතර වටිනාකමකට එම වාහන නිදහස් කර තිබේද;

යන්න එතුමා මෙම සභාවට දන්වන්නෙහිද?

- (ආ) (i) එම නිදහස් කිරීම නීති විරෝධී බවත්;
- (ii) එමගින් රජයට විශාල මූල්‍ය අලාභයක් සිදු වී ඇති බවත්;
- එතුමා පිළිගන්නෙහිද?
- (ඇ) නොඑසේ නම්, ඒ මන්ද?

2723/2022

ගරු මොහමඩ් මුසම්මිල් මහතා, — අග්‍රාමාත්‍යතුමා සහ රාජ්‍ය පරිපාලන, ස්වදේශ කටයුතු, පළාත් සභා හා පළාත් පාලන අමාත්‍යතුමාගෙන් ඇසීමට, — (1)

- (අ) (i) 2020.12.31 දින වනවිට විශ්‍රාම වැටුප් ලබා ගනු ලබන රජයේ විශ්‍රාමිකයන් සංඛ්‍යාව;
- (ii) වර්ෂ 2015 සිට 2019 දක්වා එක් එක් වර්ෂයේදී ඔවුන්ට විශ්‍රාම වැටුප් ගෙවීම වෙනුවෙන් වැය කරන ලද මුදල වෙන් වෙන් වශයෙන්;
- (iii) වර්ෂ 2015 සිට 2019 දක්වා එක් එක් වර්ෂයේදී අලුතින් එකතු වූ විශ්‍රාම වැටුප්ලාභීන් සංඛ්‍යාව වෙන් වෙන් වශයෙන්;

කොපමණද යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

2022 ඔක්තෝබර් 06 බ්‍රහස්පතින්දා වාචික පිළිතුරු අපේක්ෂා කරන ප්‍රශ්න

2/2022

ගරු ගයන්ත කරුණාතිලක මහතා, — ප්‍රවාහන හා මහාමාර්ග අමාත්‍යතුමාගෙන් ඇසීමට, — (1)

- (අ) (i) ඉඩම් අත්කර ගැනීමේ පනත යටතේ අධිවේගී මාර්ග ව්‍යාපෘති සඳහා අත්කර ගන්නා ලද ඉඩම් කළමනාකරණය කරනු ලබන ආයතනයේ නම කවරේද;
- (ii) එම ඉඩම් කළමනාකරණය කිරීම සඳහා සමාගමක් ආරම්භ කිරීමට අමාත්‍ය මණ්ඩල අනුමතියක් ලබා දී තිබේද;
- (iii) එසේ නම්, මේ වනවිට එම සමාගම ආරම්භ කර තිබේද;

(6)

- (iv) නොඑසේ නම්, එම සමාගම ආරම්භ කරනු ලබන දිනය කවරේද;
- (v) ඉහත සමාගමට ඉඩම් පවරනු ලබන්නේ කවුරුන් විසින්ද;
- (vi) එම ඉඩම් පැවරීම සඳහා බලය ලැබී ඇති පනත කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

27/2022

ගරු බුද්ධික පතිරණ මහතා, — කර්මාන්ත අමාත්‍යතුමාගෙන් ඇසීමට, — (1)

- (අ) (i) රන්, රිදී හා යකඩ ආශ්‍රිත භාණ්ඩ නිෂ්පාදනය කරනු ලබන කර්මාන්තකරුවන් පාරම්පරිකව ජීවත්වන ප්‍රදේශ සම්බන්ධයෙන් සම්බන්ධයක් සිදු කර තිබේද;
- (ii) එසේ නම්, එම ප්‍රදේශ අයත් ග්‍රාම නිලධාරී වසම් සංඛ්‍යාව කොපමණද;
- (iii) එම ග්‍රාම නිලධාරී වසම්වල ජීවත්වන ඉහත කර්මාන්තවල පාරම්පරිකව නිරතවන පවුල් සංඛ්‍යාව කොපමණද;

යන්න එතුමා සඳහන් කරන්නෙහිද?

- (ආ) (i) ඉහත කර්මාන්තකරුවන් මුහුණ දෙන ප්‍රධාන ගැටලු පිළිබඳව අධ්‍යයනය කර තිබේද;
- (ii) එසේ නම්, එම ගැටලු කවරේද;
- (iii) ඔවුන්ට නව තාක්ෂණය හා පුහුණුවීම් ලබා දීමට කටයුතු කර තිබේ නම්, ඒ කෙසේද;
- (iv) ඉහත කර්මාන්තකරුවන්ගේ නිෂ්පාදන සඳහා වෙළෙඳපොළ සොයා දීමට මැදිහත් වී තිබේ නම්, ඒ කෙසේද;
- (v) ඔවුන්ට විදේශ රැකියා අවස්ථා ලබා දීමට වැඩපිළිවෙළක් තිබේද;
- (vi) නොඑසේ නම්, වැඩපිළිවෙළක් සකස් කරන්නේද;

යන්නත් එතුමා සඳහන් කරන්නෙහිද?

- (ඇ) (i) ඉහත කර්මාන්තකරුවන්ගේ නිෂ්පාදන අපනයනය කරන්නේද;
- (ii) එසේ නම්, එම රටවල් කවරේද;
- (iii) 2015 හා 2016 යන එක් එක් වර්ෂයේදී ඉහත භාණ්ඩ අපනයනයෙන් ලැබූ ආදායම වෙන් වෙන් වශයෙන් කොපමණද;

යන්න තවදුරටත් එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

295/2022

ගරු වසන්ත යාපාබණ්ඩාර මහතා, — පරිසර අමාත්‍යතුමාගෙන් ඇසීමට, — (1)

- (අ) (i) මහවැලි ගඟ ආශ්‍රිතව ගන්නෝරුව, වරාතැන්න ප්‍රදේශයේ “හත්කිඳ” නමින් හෙක්ටයාර 59ක පමණ විශාලත්වයකින් යුක්ත ස්වභාවික දූපත් සමූහයක් පවතින බවත්;
- (ii) එම පරිසර පද්ධතියේ පවතින සුවිශේෂී ජෛව විවිධත්වය හේතුවෙන් ශ්‍රී ලංකා මහවැලි අධිකාරියට අයත්ව තිබූ එම ප්‍රදේශය, 1980 අංක 47 දරන ජාතික පාරිසරික පනත ප්‍රකාරව 2017.06.13 දින “වරාත හත්කිඳ පරිසර ආරක්ෂණ ප්‍රදේශය” යනුවෙන් නම් කර තිබෙන බවත්;

(7)

- (iii) එහි අනවසර ගොඩනැගිලි ඉදිනොකරන ලෙස දන්වමින් මධ්‍යම පරිසර අධිකාරිය විසින් දැන්වීම් ප්‍රදර්ශනය කර ඇති බවත්;
- (iv) ඉහත පරිසර පද්ධතිය විනාශ වන ලෙස පෞද්ගලික හෝටල් ඉදිකිරීමට කටයුතු කරමින් පවතින බවත්;
- (v) මහනුවර නගර සභා සීමාවෙහි ඉදිකර ඇති අනවසර ගොඩනැගිලි, මහවැලි ගඟ දූෂ්‍ය වීමට හේතු වී ඇති බවත්;

එතුමා දන්නෙහිද?

- (ආ) (i) ගන්නෝරුවේ සිට නව දොඩම්වල පාලම දක්වා ඉදිකර ඇති අනවසර ගොඩනැගිලි සංඛ්‍යාව කොපමණද;
- (ii) ඉහත පරිසර පද්ධතියේ ඉදිකර ඇති අනවසර ගොඩනැගිලි ඉවත් කිරීම සඳහා මේ වනවිට ගෙන ඇති ක්‍රියාමාර්ග කවරේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

341/2022

ගරු හේමා විතානගේ මහතා,— මහජන ආරක්ෂක අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකා පොලීසියේ මේ වනවිට වර්ෂ 20ක හා වර්ෂ 10ක සේවා කාලයක් සම්පූර්ණ කර ඇති පොලීස් කොස්තාපල්වරයන් සංඛ්‍යාව වෙන් වෙන් වශයෙන්;
- (ii) මේ වනවිට වර්ෂ 10ක හෝ ඊට වැඩි සේවා කාලයක් සම්පූර්ණ කර ඇති පොලීස් සැරයන්වරයන් සංඛ්‍යාව;

කොපමණද යන්න එතුමා මෙම සභාවට දන්වන්නෙහිද?

- (ආ) (i) ඉහත නිලධාරීන් අතරින් උසස්වීම් ලැබීම සඳහා සුදුසුකම් සම්පූර්ණ කර ඇති නිලධාරීන් සංඛ්‍යාව කොපමණද;
- (ii) එම නිලධාරීන්ට මේ දක්වා උසස්වීම් ලබා නොදීමට හේතු කවරේද;
- (iii) උසස්වීම් ලැබීම සඳහා සුදුසුකම් සපුරා ඇති ශ්‍රී ලංකා පොලීසියේ සියලු නිලධාරීන්ට උසස් වීම් ලබා දීම සඳහා සැලසුමක් තිබේද;
- (iv) එසේ නම්, එය ක්‍රියාත්මක කරනු ලබන දිනය කවරේද;

යන්නත් එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

673/2022

ගරු කිංස් නෙල්සන් මහතා,— වාරිමාර්ග අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකාවේ මහවැලි කලාප සංඛ්‍යාව කොපමණද;
- (ii) ඒවායේ නම් කවරේද;
- (iii) එම මහවැලි කලාප යටතේ ඇති ක්‍රීඩාංගන සංඛ්‍යාව කොපමණද;
- (iv) එම ක්‍රීඩාංගන සංවර්ධනය කිරීම සඳහා ගනු ලබන ක්‍රියාමාර්ග කවරේද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

966/2022

ගරු ඡායකිකියන් රාජපුත්තිරන් රාසමාණිකම් මහතා, — අග්‍රාමාත්‍යතුමා සහ රාජ්‍ය පරිපාලන, ස්වදේශ කටයුතු, පළාත් සභා හා පළාත් පාලන අමාත්‍යතුමාගෙන් ඇසීමට, — (1)

- (අ) මඩකලපුව දිස්ත්‍රික්කයේ සමෘද්ධි සහනාධාර ලබන ප්‍රතිලාභීන් සංඛ්‍යාව කොපමණද යන්න එතුමා මෙම සභාවට දන්වන්නෙහිද?
- (ආ) (i) මාසික ආදායම අනුව දරිද්‍රතා රේඛාවෙන් පහළ ස්ථරයේ සිටින මඩකලපුව දිස්ත්‍රික්කයේ බොහෝ දෙනෙකුට සමෘද්ධි සහනාධාර ලබා දී නොමැති බව දන්නේද;
- (ii) එසේ නම්, එයට හේතු කවරේද;
- (iii) ඒ සම්බන්ධයෙන් ගනු ලබන ක්‍රියාමාර්ග කවරේද;
- යන්නන් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

1105/2022

ගරු වමින්ද විජේසිරි මහතා, — අග්‍රාමාත්‍යතුමා සහ රාජ්‍ය පරිපාලන, ස්වදේශ කටයුතු, පළාත් සභා හා පළාත් පාලන අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාවේ පළාත් පාලන ආයතන විසින් කැලි කසල බැහැර කිරීම හේතුවෙන් නිර්මාණය වී ඇති කුණු කඳු සංඛ්‍යාව කොපමණද;
- (ii) එම කුණු කඳු පවතින ස්ථානවල නම් කවරේද;
- (iii) ඒවා අතරින් වනාන්තර ආශ්‍රිතව පවතින කුණු කඳු සංඛ්‍යාව කොපමණද;
- (iv) මේ හේතුවෙන් පරිසර පද්ධතියට දැඩි හානියක් සිදු වී ඇති බව දන්නේද;
- (v) එසේ නම්, එම කුණු කඳු හේතුවෙන් පැන නැගී ඇති ගැටලු විසඳීම සඳහා ගනු ලබන ක්‍රියාමාර්ග කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම් ඒ මන්ද?

1513/2022

ගරු ජගත් කුමාර සුමිත්‍රාආරච්චි මහතා, — කෘෂිකර්ම අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාවේ සේවය කරනු ලබන කෘෂිකර්ම පර්යේෂණ හා නිෂ්පාදන සහකාර නිලධාරීන් සංඛ්‍යාව කොපමණද;
- (ii) එම සංඛ්‍යාව ග්‍රාම නිලධාරී වසම්වලට අනුයුක්ත කර ඇති ආකාරය කවරේද;
- (iii) එම තනතුරේ පවතින පුරප්පාඩු සංඛ්‍යාව කොපමණද;
- (iv) ඒවා පිරවීමට ගෙන ඇති පියවර කවරේද;
- (v) උතුරු පළාත සඳහා ඉහත නිලධාරීන් පත් කර නොමැති බව දන්නේද;
- (vi) උතුරු පළාත සඳහා එම නිලධාරීන් පත් කිරීමට ගෙන ඇති පියවර කවරේද;
- යන්න එතුමා සඳහන් කරන්නෙහිද?
- (ආ) (i) ඉහත නිලධාරීන්ට නව සේවා ව්‍යවස්ථාවක් නොමැති බව දන්නේද;
- (ii) එසේ නම්, එය සකස් කිරීමට කටයුතු කරන්නේද;
- (iii) එසේ නම්, එය සකස් කරනු ලබන දිනය හා ආකාරය කවරේද;
- යන්නන් එතුමා සඳහන් කරන්නෙහිද?

(9)

- (ඇ) (i) ඇතැම් කෘෂිකර්ම පර්යේෂණ හා නිෂ්පාදන සහකාර නිලධාරීන්ගේ විශ්‍රාම වැටුප් ගණනයේදී, ඔවුන් ගොවි නියාමක සහ සමෘද්ධි නියාමක ලෙස කටයුතු කරන ලද සේවා කාලය සැලකිල්ලට ගෙන නොමැති බව දන්නේද;
- (ii) එසේ නම්, එම නිලධාරීන් සංඛ්‍යාව කොපමණද;
- (iii) ඔවුන්ට එම සේවා කාලය ලබා දෙනු ලබන ආකාරය හා දිනය කවරේද;
- යන්න තවදුරටත් එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

1527/2022

ගරු ඉෂාක් රහුමාන් මහතා, — විදුලිබල හා බලශක්ති අමාත්‍යතුමාගෙන් ඇසීමට, — (1)

- (අ) (i) පුනර්ජනනීය බලශක්ති ප්‍රභවයන් යටතේ මේ වනවිට උත්පාදනය කරනු ලබන විදුලිය ඒකක ප්‍රමාණය කොපමණද;
- (ii) 2022 වර්ෂයේදී පුනර්ජනනීය බලශක්ති ප්‍රභවයන් යටතේ උත්පාදනය කිරීමට අපේක්ෂිත විදුලිය ඒකක ප්‍රමාණය කොපමණද;
- (iii) සූර්ය බලශක්තියෙන් මේ වනවිට උත්පාදනය කරනු ලබන විදුලිය ඒකක ප්‍රමාණය කොපමණද;
- (iv) සූර්ය බලශක්තියට අමතරව විදුලිය උත්පාදනය කරනු ලබන වෙනත් පුනර්ජනනීය ප්‍රභවයන් යටතේ 2022 වර්ෂයේදී උත්පාදනය කිරීමට අපේක්ෂිත විදුලිය ඒකක ප්‍රමාණය වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

- (ආ) (i) අනුරාධපුර දිස්ත්‍රික්කයේ තිරප්පනේ ප්‍රාදේශීය ලේකම් කොට්ඨාසයේ, ලඹුනෝරුව, සන්දරම්කුලම ගම්මානයේ ග්ලිඩ්සිරියා දෑව භාවිතයෙන් විදුලිය උත්පාදනය කරනු ලබන බලාගාරයක් පිහිටා ඇති බවත්;
- (ii) එම බලාගාරය මේ වනවිට අක්‍රිය වී ඇති බවත්;

එතුමා දන්නෙහිද?

- (ඇ) එම බලාගාරය සක්‍රිය කිරීම සඳහා පියවර ගන්නේද යන්නත් එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

2022 ඔක්තෝබර් 07 සිකුරාදා

යෝජනා පිළිබඳ දැනුම්දීම සහ දිනට නියමිත කටයුතු

පා. 1/2022

ගරු බුද්ධික පතිරණ මහතා, — රාවණා රජු පිළිබඳ විධිමත් ගවේෂණයක් සිදු කිරීම, — රාවණා රජු පිළිබඳ නිශ්චිත ඉතිහාස තොරතුරු නොමැති වුවද, විධිමත් ගවේෂණයක් තුළින් ඔහු පිළිබඳ අප රටේ ආකල්ප නැංවීමටත්, රාවණා රජු සතුව තිබූ දැනුම රටේ අභිවෘද්ධිය සඳහා යොදා ගැනීමට හා ශ්‍රී ලාංකීය ඉතිහාසයේ සැඟවී ගිය පරිච්ඡේදයක් නිරාවරණය කර ගැනීමටත් හැකි වන බැවින්, විද්වත් කමිටුවක් හරහා රාවණා රජු පිළිබඳ ගවේෂණය කළ යුතු යැයි මෙම පාර්ලිමේන්තුව යෝජනා කරයි.

පා. 2/2022

ගරු බුද්ධික පතිරණ මහතා,— දේශීය සහල් වර්ගයන්හි පෝෂ්‍ය ගුණය පිළිබඳ ජනතාව දැනුවත් කිරීම,— දැනට ශ්‍රී ලංකාවේ වෙළඳපොළ තුළ දක්නට ලැබෙන පැරණි දේශීය සහල් හා දැනට භාවිත කරන නව සහල් වර්ගයන්ගේ ඇති පෝෂ්‍ය ගුණය පිළිබඳව ද, විවිධ රෝගාබාධ ඇති අය භාවිත කළ යුතු සහල් වර්ග පිළිබඳව ජනතාව දැනුවත් කිරීම මෙන්ම, ගොවි ජනතාවට එම වි වර්ග වගා කිරීමට පහසුකම් සලසාදීම පිළිබඳව ද, රජය විසින් ජාතික මට්ටමේ වැඩසටහනක් සැලසුම් කර ක්‍රියාත්මක කරනු ලැබිය යුතු යැයි මෙම පාර්ලිමේන්තුව යෝජනා කරයි.

පා. 3/2022

ගරු බුද්ධික පතිරණ මහතා,— ආක්‍රමණික පැළෑටි හා සතුන් හේතුවෙන් ජෛව විවිධත්වයට සිදුවන හානිය අවම කිරීම,— ශ්‍රී ලංකාවේ ජෛව විවිධත්වයට හානි විය හැකි ආක්‍රමණික පැළෑටි හා සතුන් හඳුනාගෙන, ඒවා නම්කිරීම මගින් එම පැළෑටි හා සතුන් බෝ කිරීම හා ආනයනය කිරීම තහනම් කර ශ්‍රී ලංකාවේ පරිසරය ආරක්ෂා කිරීමට රජය මැදිහත් වී කඩිනමින් අවශ්‍ය නීති සම්පාදන කිරීමට අවශ්‍ය කටයුතු කරනු ලැබිය යුතු යැයි මෙම පාර්ලිමේන්තුව යෝජනා කරයි.

පා. 4/2022

ගරු බුද්ධික පතිරණ මහතා,— විශ්වවිද්‍යාල හා වෙනත් තෘතීයික අධ්‍යාපන ආයතනවල ශිෂ්‍ය/ ශිෂ්‍යාවන් විසින් කරනු ලබන පර්යේෂණ නිබන්ධන අදාළ අමාත්‍යාංශවල සංවර්ධන කටයුතු ඉලක්ක කරගනිමින් සකස් කිරීම,— ශ්‍රී ලංකාව තුළ දැනට පවතින විශ්වවිද්‍යාල හා වෙනත් තෘතීයික අධ්‍යාපන ආයතනවල අධ්‍යාපනය ලබන සිසුන් විසින් හදාරනු ලබන පාඨමාලා සම්බන්ධයෙන් සිදු කරනු ලබන පර්යේෂණ නිබන්ධන ශ්‍රී ලංකාවේ ආර්ථික, සමාජීය හා සංස්කෘතික වර්ධනයට අදාළව සිදු කිරීම වැදගත් වන හෙයින් ද, මෙම නිබන්ධන අධීක්ෂණය කරනු ලබන ආචාර්යවරුන් හා එකී පර්යේෂණ නිබන්ධනවලට අදාළ අමාත්‍යාංශය අතර මනා සම්බන්ධීකරණයක් සිදු කිරීම සඳහා එක් එක් අමාත්‍යාංශ මට්ටමින් වගකිව යුතු නිලධාරියකු පත් කළ යුතු හෙයින් ද, අදාළ අමාත්‍යාංශයන් හි ඉදිරි සංවර්ධන ක්‍රියාදාමයන් සිදු කිරීමේ දී දිගුකාලීන, මධ්‍යකාලීන සහ කෙටිකාලීන ඉලක්ක සපුරා ගැනීම සඳහා එකී නිබන්ධන යොදා ගැනීමට ක්‍රමවත් වැඩපිළිවෙළක් රජය විසින් සකස් කරනු ලැබිය යුතු යැයි මෙම පාර්ලිමේන්තුව යෝජනා කරයි.

පා. 5/2022

ගරු බුද්ධික පතිරණ මහතා,— ලොව පුරා ඇති බෞද්ධ සිද්ධස්ථාන රැක ගැනීමට පෙරමුණ ගැනීම,— ලොව පුරා සිටින බෞද්ධයන්ගේ වන්දනාවට පාත්‍රවන බෞද්ධ සිද්ධස්ථානවල ආරක්ෂාව තර කිරීමට හා අන්තර්ජාතික වශයෙන් බෞද්ධයන් වෙනුවෙන් හඬක් නැඟිය හැකි ශක්තිමත් සංවිධානයක් ගොඩනැගීම සඳහා ලොව පුරා සිටින බෞද්ධ නායකයන් හා සංවිධාන ඒකරාශී කිරීමට ශ්‍රී ලංකාව මූලිකත්වය ගැනීම සඳහා සුදුසු වැඩපිළිවෙළක් රජය විසින් සකස් කරනු ලැබිය යුතු යැයි මෙම පාර්ලිමේන්තුව යෝජනා කරයි.

පා. 6/2022

ගරු බුද්ධික පතිරණ මහතා,— වැඩිහිටි නඩත්තු මණ්ඩල දිවයින පුරා ව්‍යාප්ත කිරීම,— ජීවිතයේ සැදූ සමය ගත කරමින් සිටින වැඩිහිටියන්ට තම පවුලේ සාමාජිකයන්ගෙන් මෙන්ම ඇතැම් ආයතනවලින් නොසලකා හැරීම් නිසා සිදුවන විවිධ අසාධාරණ සම්බන්ධයෙන් පැමිණිලි කිරීම සඳහා සෞඛ්‍ය අමාත්‍යාංශයේ, වැඩිහිටි තැනැත්තන් සඳහා වන ජාතික සභාව සහ මහලේකම් කාර්යාලය යටතේ ක්‍රියාත්මක වන වැඩිහිටි නඩත්තු මණ්ඩල වැඩපිළිවෙළ පළාත්, දිස්ත්‍රික්ක හා ප්‍රාදේශීය ලේකම් කොට්ඨාස මට්ටමින් ව්‍යාප්ත කිරීමට අවශ්‍ය පියවර රජය විසින් ගනු ලැබිය යුතු යැයි මෙම පාර්ලිමේන්තුව යෝජනා කරයි.

පා. 7/2022

ගරු බුද්ධික පතිරණ මහතා,— ශ්‍රී ලාංකික ආහාර සංස්කෘතිය පිළිබඳ ඉගෙනුම්, ඉගැන්වීම් ක්‍රියාවලියට බද්ධ කිරීම,— ශ්‍රී ලංකාවේ ආහාර කලාව, රසකාරක හා සංයෝග කිරීමේ කලාව, ආහාර පිසීමේ කලාව, වර්ණකාරක කලාව, ආහාර කැපීමේ කලාව ඇතුළු අංශ ගණනාවකින් සමන්විත වන බැවින්, ශ්‍රී ලාංකික ආහාර සංස්කෘතිය පිළිබඳ ඉගෙනුම්, ඉගැන්වීම් ක්‍රමවේදයන් හරහා අනාගත පරපුරට පවරාදීම මඟින් දේශීය හා විදේශීය ජනතාව අතර අප රටේ ආහාර සංස්කෘතිය ව්‍යාප්ත කිරීමට මෙන්ම ශ්‍රී ලාංකීය අනන්‍යතාවය ලෝකය තුළ ඔසවා තැබීමට සුදුසු වැඩපිළිවෙළක් රජය විසින් ක්‍රියාත්මක කරනු ලැබිය යුතු යැයි මෙම පාර්ලිමේන්තුව යෝජනා කරයි.

පා. 8/2022

ගරු බුද්ධික පතිරණ මහතා,— අන්තර්ජාලය ඔස්සේ අලෙවි කිරීම මඟින් සිදු කරන ඖෂධ ජාවාරම මැඩපැවැත්වීම,— වර්තමානය වනවිට අන්තර්ජාලය ඔස්සේ ප්‍රමිතියකින් තොර ඖෂධ, වෛද්‍ය උපකරණ හා රූපලාවණ්‍ය නිෂ්පාදන විශාල ලෙස අලෙවි කරන බැවින් ද, මෙය අප රටේ ජනතාවගේ ජීවිතාරක්ෂාවට විශාල තර්ජනයක් වන බැවින් ද, මෙම තත්ත්වය මැඩපවත්වා ගැනීම සඳහා නිසි වැඩපිළිවෙළක් රජය විසින් සකසා ක්‍රියාත්මක කරනු ලැබිය යුතු යැයි මෙම පාර්ලිමේන්තුව යෝජනා කරයි.

පා. 9/2022

ගරු බුද්ධික පතිරණ මහතා,— පාසල් දරුවන්ගේ වටිනාකම සමාජගත කිරීම,— පාසල් දරුවන් නිරන්තරයෙන් ඇසුරු කරන දෙමාපියන්, ගුරුවරුන්, ක්‍රීඩා පුහුණුකරුවන්, පාසල් වෑන් රථ රියදුරන් ආදී පුද්ගලයන්හට දරුවන්ගේ වටිනාකම පිළිබඳ සමාජ විද්‍යාත්මක හා මනෝවිද්‍යාත්මක ක්‍රමවේද තුළින් සරලව පැහැදිලි කර රටේ හා සමාජයේ ඉදිරි යහපැවැත්ම වෙනුවෙන් දරුවන් සමාජ අභියෝග හමුවේ ආරක්ෂා කළ යුතු ආකාරය පිළිබඳ දැනුවත් කිරීමේ ජාතික මට්ටමේ වැඩසටහනක් රජය විසින් සැලසුම් කර ක්‍රියාත්මක කරනු ලැබිය යුතු යැයි මෙම පාර්ලිමේන්තුව යෝජනා කරයි.

පා. 10/2022

ගරු බුද්ධික පතිරණ මහතා,— ණය ක්‍රමයක් මඟින් වැඩිහිටි ප්‍රජාවගේ ආර්ථිකය ශක්තිමත් කිරීම,— වයස අවුරුදු 60 ඉක්මවා ඇති වැඩිහිටි ප්‍රජාවෙහි ජීවනෝපාය මාර්ග ශක්තිමත් කර දීමෙන් සමස්ත ශ්‍රී ලංකා ආර්ථිකයේ නිෂ්පාදනය වර්ධනය කිරීම සඳහා ඔවුන්ට දායක කර ගත හැකි වන හෙයින් ද, මෙම වැඩිහිටි ප්‍රජාව සඳහා බැංකු පද්ධතිය

මහින් ණය පහසුකම් ලබා නොදීම හේතුවෙන් ඔවුන්ට සමාජය තුළ වෙනස්ව සැලකීමක් සිදුවන හෙයින් ද, බැංකු පද්ධතිය මගින් වයස අවුරුදු 60 ඉක්මවන්නන් හට ණය දීමේ ක්‍රමවේදයක් ක්‍රියාත්මක කිරීම සඳහා යෝග්‍ය වැඩපිළිවෙළක් රජය විසින් සකස් කරනු ලැබිය යුතු යැයි මෙම පාර්ලිමේන්තුව යෝජනා කරයි.

පා. 11/2022

ගරු ගයන්ත කරුණාතිලක මහතා, — විශ්‍රාමික ග්‍රාම නිලධාරීන් හට සාම විනිසුරු පදවි ලබාදීම, — ග්‍රාමීය වශයෙන් ජනතාවට ඉතා සමීප සේවාවක් ඉටු කරන සුවිශේෂී රාජ්‍ය නිලධාරියකු වන ග්‍රාම නිලධාරීවරයන් විශ්‍රාම යාමෙන් අනතුරුව ඔවුන්ගේ සේවය තවදුරටත් ගෞරවනීය සේවාවක් ලෙස ලබා ගැනීම සඳහා දැනට විශ්‍රාමික සහ ඉදිරියේ දී විශ්‍රාම ගත්වනු ලබන ග්‍රාම නිලධාරීන්ගේ සුදුසුකම් අනුව සාම විනිසුරු පදවිය ලබා දීමට සුදුසු පියවර රජය විසින් ගනු ලැබිය යුතු යැයි මෙම පාර්ලිමේන්තුව යෝජනා කරයි.

පා. 12/2022

ගරු කිංස් නෙල්සන් මහතා, — සුළු හා මධ්‍ය පරිමාණ සහල් මෝල් හිමියන් සවිබල ගැන්වීම, — ශ්‍රී ලංකාවේ සහල් මිල පාලනය කිරීමට හැකියාව ඇති සුළු හා මධ්‍ය පරිමාණ සහල් මෝල් හිමියන් වර්තමානය වනවිට දුෂ්කරතා රැසකට මුහුණ දී සිටින බැවින්, එම ගැටලු විසඳීමට කඩිනමින් වැඩසටහනක් රජය විසින් සකස් කරනු ලැබිය යුතු යැයි මෙම පාර්ලිමේන්තුව යෝජනා කරයි.

පා. 13/2022

ගරු රෝහිණි කුමාරි විජේරත්න මහත්මිය, — දරුවන්ට එරෙහිව සිදුවන ශාරීරික දඬුවම් ශ්‍රී ලංකාවෙන් තුරන් කිරීම, — දරුවන්ට එරෙහිව සිදුවන ශාරීරික දඬුවම් හා මානසික හිංසන හෙළාදකිමින් 2021.02.12 දින ශ්‍රේෂ්ඨාධිකරණ නඩු අංක SC/FR/97/2017 මගින් දණ්ඩ නීති සංග්‍රහයේ අංක 341(i) වගන්තිය අභෝසි කිරීම, UNCRC හි වගන්ති අංක 19, 28(2) සහ 37 ක්‍රියාත්මක කිරීම සහ අධ්‍යාපන අමාත්‍යාංශ වක්‍රලේඛ 12/2016 ක්‍රියාත්මක කිරීම සඳහා තීන්දුවක් ලබා දී ඇති හෙයින් ද, 2020.03.01 දින අවුරුදු 08 ක දැරියක් නිවසේදී වේවැලකින් පහර දී මරණයට පත්කිරීමේ සිදුවීම පිළිබඳව ජාතික හා ජාත්‍යන්තර මාධ්‍ය අවධානයට ලක් වුවද ඉහත ශ්‍රේෂ්ඨාධිකරණ තීන්දුව මත හෝ ඒ සම්බන්ධයෙන් සැලකිය යුතු පියවර ගනු නොලැබූ හෙයින් ද, දරුවන්ට ඇතිවිය හැකි දීර්ඝකාලීන අහිතකර ප්‍රතිවිපාක ඉස්මතු කරමින් 2018.02.02 එක්සත් ජාතීන්ගේ ළමා අයිතින් පිළිබඳ කමිටුවේ (UNCRC) ශ්‍රී ලංකාව පිළිබඳ අධීක්ෂණ වාර්තාව මගින් ළමා ආරක්ෂණයේ අර්බුදකාරී තත්ත්වය, විශේෂයෙන්ම ශාරීරික දඬුවම් අවසන් කිරීම අවධාරණයට ලක් කර ඇති හෙයින් ද, 2020.10.06 දිනැති පාර්ලිමේන්තු හැන්සාඩ් වාර්තා අංක 304/2020 හි සඳහන් වන පරිදි අධ්‍යාපන අමාත්‍යවරයා විසින් විශාල වශයෙන් ඉහළ යන ළමා අපයෝජන සම්බන්ධයෙන් ජාතික ළමා ආරක්ෂණ අධිකාරියේ සේවාව පිළිබඳව සෑහීමකට පත්විය නොහැකි බව ප්‍රකාශ කර ඇති හෙයින් ද, කඩිනමින් නීති වෙනස් කිරීමෙන් සහ පවතින නීති විධිමත්ව ක්‍රියාත්මක කිරීමෙන් ළමා ආරක්ෂාව පිළිබඳ ජාතික අර්බුදය අවසන් කිරීමට රජය විසින් අවශ්‍ය පියවර ගනු ලැබිය යුතු යැයි මෙම පාර්ලිමේන්තුව යෝජනා කරයි.

පා. 14/2022

ගරු රෝහිණි කුමාරි විජේරත්න මහත්මිය,— ශ්‍රී ලංකා ග්‍රාම නිලධාරී සේවය ස්ථාපනය කිරීම,— රජය නියෝජනය කරමින් හා ග්‍රාමීය ජනතාවට සම්පව් කටයුතු කරමින් සුවිශාල මෙහෙවරක් ඉටු කරන ග්‍රාම නිලධාරීන් සඳහා වූ ව්‍යවස්ථාවක් නිර්මාණය කර “ශ්‍රී ලංකා ග්‍රාම නිලධාරී සේවය” ලෙස ස්ථාපනය කිරීමට නිසි පියවර රජය විසින් ගනු ලැබිය යුතු යැයි මෙම පාර්ලිමේන්තුව යෝජනා කරයි.

පා. 15/2022

ගරු රෝහිණි කුමාරි විජේරත්න මහත්මිය,— සහනාධාර ලැබිය යුතු පුද්ගලයන්ට සමෘද්ධි සහනාධාර ලබාදීම,— සමෘද්ධිලාභීන් මෙන්ම සමෘද්ධි සහනාධාර නොලබන අඩු ආදායම්ලාභී ජනතාව සම්බන්ධයෙන් විධිමත් සමීක්ෂණයක් සිදුකර සත්‍ය වශයෙන්ම සමෘද්ධි සහනාධාර ලැබිය යුතු පිරිස තෝරා ගෙන ඔවුන්ට එය ලබා දීමට සුදුසු පියවර රජය විසින් ගනු ලැබිය යුතු යැයි මෙම පාර්ලිමේන්තුව යෝජනා කරයි.

පා. 16/2022

ගරු රෝහිණි කුමාරි විජේරත්න මහත්මිය,— පාසල්වල පවතින ගුරු පුරප්පාඩු පිරවීම,— අධ්‍යාපන විද්‍යාපීඨවල විධිමත් ගුරු පුහුණුව අවසන් කරන්නන්ට ප්‍රමුඛත්වය ලබා දෙමින් පාසල්වල පවතින ගුරු පුරප්පාඩු පිරවීමට අවශ්‍ය පියවර රජය විසින් ගනු ලැබිය යුතු යැයි මෙම පාර්ලිමේන්තුව යෝජනා කරයි.

පා. 17/2022

ගරු රෝහිණි කුමාරි විජේරත්න මහත්මිය,— සමෘද්ධි සහනාධාරය වෙනුවට කිරි ගවයකු ලබාදීම,— ග්‍රාමීය වශයෙන් තෝරාගනු ලබන අඩු ආදායම්ලාභී පවුල්වලට සමෘද්ධි සහනාධාරය වෙනුවට කිරි ගවයකු බැගින් ලබා දී ඔවුන්ගේ ආර්ථිකය නගා සිටුවීමට රජය විසින් අවශ්‍ය කටයුතු කරනු ලැබිය යුතු යැයි මෙම පාර්ලිමේන්තුව යෝජනා කරයි.

පා. 18/2022

ගරු රෝහිණි කුමාරි විජේරත්න මහත්මිය,— අපනයනය තුළින් රටේ ආර්ථිකය ශක්තිමත් කිරීම,— දේශීය ආහාර නිෂ්පාදනය වැඩි කිරීම සඳහා කෘෂිකාර්මික රටක් ලෙස ගොවි ජනතාවට අවශ්‍ය සියලුම යටිතල පහසුකම් හා සේවා රජයේ මැදිහත්වීමෙන් ලබා දී ආනයනය වෙනුවට අපනයනය තුළින් ආර්ථිකය ශක්තිමත් කිරීමට අවශ්‍ය පියවර රජය විසින් ගනු ලැබිය යුතු යැයි මෙම පාර්ලිමේන්තුව යෝජනා කරයි.

පා. 19/2022

ගරු රෝහිණි කුමාරි විජේරත්න මහත්මිය,— ශ්‍රී ලංකා අධ්‍යාපන පරිපාලන සේවයේ නිලධාරීන් සඳහා නිශ්චිත ජාතික ස්ථාන මාරුවීම් ප්‍රතිපත්තියක් සකස් කිරීම,— ශ්‍රී ලංකා ගුරු සේවය, ශ්‍රී ලංකා විදුහල්පති සේවය ඇතුළු අධ්‍යාපන ක්ෂේත්‍රයේ තනතුරු සඳහා නිශ්චිත ස්ථාන මාරුවීම් ප්‍රතිපත්තියක් මේ වනවිට සකස් කර අධ්‍යාපන අමාත්‍යාංශය සතුව තිබුණ ද, ශ්‍රී ලංකා අධ්‍යාපන පරිපාලන සේවය සඳහා මෙතෙක් ස්ථාන මාරුවීම් ජාතික ප්‍රතිපත්තියක් සකස් කොට නොමැති හෙයින් එම නිලධාරීන් අසහනයට පත්ව ඇති හෙයින්

ද, එම තත්ත්වය වැළැක්වීමට ශ්‍රී ලංකා අධ්‍යාපන පරිපාලන සේවයේ නිලධාරීන් සඳහා ද ජාතික ස්ථාන මාරුවීම් ප්‍රතිපත්තියක් සකස් කිරීම මෙන්ම ගුරු/ විදුහල්පති ස්ථාන මාරුවීමේ ජාතික ප්‍රතිපත්තිය ද සක්‍රීය කිරීම සඳහා රජය විසින් කඩිනම් පියවර ගනු ලැබිය යුතු යැයි මෙම පාර්ලිමේන්තුව යෝජනා කරයි.

පා. 20/2022

ගුරු රෝහණ බංඩාර මහතා,— ගොවි විශ්‍රාම වැටුප් ක්‍රමය කාලීන අවශ්‍යතා අනුව වෙනස් කිරීම,— සංවර්ධිත රටවල පවා ගොවි ජනතාව වෙනුවෙන් විවිධ සුබසාධන වැඩපිළිවෙළවල් ක්‍රියාත්මක වන හෙයින් ද, ශ්‍රී ලංකාවේ ගොවි ජනතාව වෙනුවෙන් ක්‍රියාත්මක වන ගොවි විශ්‍රාම වැටුප් ක්‍රමය කාලීන අවශ්‍යතා අනුව වෙනස් නොවීම හේතුවෙන් ඒ සඳහා ගොවීන් ආකර්ෂණය කර ගැනීමේ දුෂ්කරතා මතු වී ඇති හෙයින් ද, ගොවි ජනතාවට වැඩි ප්‍රතිලාභ ලැබෙන ආකාරයට මෙම ගොවි විශ්‍රාම වැටුප් ක්‍රමය රජය විසින් නැවත සමාලෝචනය කරනු ලැබිය යුතු යැයි මෙම පාර්ලිමේන්තුව යෝජනා කරයි.

පා. 21/2022

ගුරු රෝහණ බංඩාර මහතා,— අධ්‍යාපනය සඳහාම වෙන් වූ රූපවාහිනී නාලිකාවක් ආරම්භ කිරීම,— පවත්නා කොවිඩ්-19 වසංගතය හමුවේ වර්තමානය වනවිට පාසල් වසා දමා තිබීම හේතුවෙන් දරුවන්ගේ අධ්‍යාපන කටයුතුවලට ප්‍රයෝජනවත් වන අධ්‍යාපනය සඳහාම වෙන් වූ රූපවාහිනී නාලිකාවක් රජය විසින් කඩිනමින් ආරම්භ කරනු ලැබිය යුතු යැයි මෙම පාර්ලිමේන්තුව යෝජනා කරයි.

පා. 22/2022

ගුරු රෝහණ බංඩාර මහතා,— පළාත් පාලන ආයතනවල රැකියා ලබා දීමේ දී සාධාරණ ප්‍රතිපත්තියක් අනුගමනය කිරීම,— මහජනතාව වෙනුවෙන් උපතේ සිට මරණය දක්වාම වැදගත් කාර්ය භාරයක් ඉටු කරන පළාත් පාලන ආයතනවල සුළු සේවක, කම්කරු ආදී පත්වීම් ලබාදීමේ දී බොහෝ විට එම පළාත් පාලන ආයතනයේ ප්‍රධානියාගේ කොට්ඨාසයට සුවිශේෂීතාවයක් ලබාදෙන අවස්ථා වර්තමානයේ දක්නට ලැබෙන හෙයින් එම තත්ත්වය වෙනස්කොට අදාළ පළාත් පාලන ආයතනයේ සෑම කොට්ඨාසයක්ම ආවරණය වන පරිදි එම රැකියා ලබාදීමට සුදුසු වැඩසටහනක් රජය විසින් සකස් කරනු ලැබිය යුතු යැයි මෙම පාර්ලිමේන්තුව යෝජනා කරයි.

පා.23/2022

ගුරු වමින්ද විජේසිරි මහතා,— රජයේ සියලු ආයතන රජය සතු ගොඩනැගිලිවල ස්ථානගත කිරීම,— මහජනතාවගේ බදු මුදලින් පවත්වාගෙන යනු ලබන රාජ්‍ය ආයතන පෞද්ගලික ගොඩනැගිලිවල ස්ථාපිත කිරීමෙන් විශාල මුදලක් අනවශ්‍ය ලෙස වියදම් වන හෙයින් ද, එම ආයතන, රාජ්‍ය ගොඩනැගිලි තුළ ස්ථාපිත කිරීමෙන් විශාල මුදලක් ඉතිරි කර ගැනීමට හැකි වන හෙයින් ද, සියලුම රාජ්‍ය ආයතන රජය සතු ගොඩනැගිලිවල පමණක් ස්ථාපිත කිරීමට රජය විසින් කටයුතු කළ යුතු යැයි මෙම පාර්ලිමේන්තුව යෝජනා කරයි.

පා.24/2022

ගරු වමින්ද විජේසිරි මහතා,— කඩා වැටුණු මූල්‍ය ආයතන යළි නඟා සිටුවීම,— රටක ආර්ථික සංවර්ධනය හා මූල්‍ය වෙළඳපොළ කෙරෙහි සුවිශේෂී බලපෑමක් මූල්‍ය ආයතන හරහා සිදුවුවත්, පසුගිය කාලය පුරා මෙරට මූල්‍ය ආයතන කිහිපයක් කඩා වැටීමකට ලක් වී ඇති හෙයින් ද, එහි තැන්පතුකරුවන් පොදුවේ ප්‍රශ්න රාශියකට මුහුණ පා සිටින හෙයින් ද, එම මූල්‍ය ආයතන යළි නඟා සිටුවීම සඳහා කඩිනම් වැඩසටහනක් රජය විසින් සකස් කරනු ලැබිය යුතු යැයි මෙම පාර්ලිමේන්තුව යෝජනා කරයි.

පා.25/2022

ගරු වමින්ද විජේසිරි මහතා,— දේශීය ටින්මාළු නිෂ්පාදනය වැඩි කිරීම,— ශ්‍රී ලංකාව වටා මුහුද තිබියදී රටට අවශ්‍ය ටින්මාළු ආනයනය සඳහා වාර්ෂිකව විශාල මුදලක් විදේශ රටවල් කරා ඇදී යන හෙයින්, එම තත්ත්වය වැළැක්වීම සඳහා දේශීය ටින්මාළු කර්මාන්තය දියුණු කිරීමට කඩිනම් වැඩසටහනක් දියත් කිරීමට රජය කටයුතු කරනු ලැබිය යුතු යැයි මෙම පාර්ලිමේන්තුව යෝජනා කරයි.

පා.26/2022

ගරු වමින්ද විජේසිරි මහතා,— පළාත් පාලන ආයතනවල කසළ බැහැර කිරීම,— ශ්‍රී ලංකාවේ පළාත් පාලන ආයතන බොහොමයක් වර්තමානය වනවිට කසළ බැහැර කිරීමේ වගකීම පෞද්ගලික සමාගම් වෙත භාර දීම හේතුවෙන් බදු ගෙවන ජනතාවගේ විශාල මුදලක් අදාළ සමාගම් වෙත විතැන් වන හෙයින් එම කාර්යය අදාළ පළාත් පාලන ආයතනයේ සේවකයන් යොදවා සිදු කිරීමට අවශ්‍ය පියවර රජය විසින් ගනු ලැබිය යුතු යැයි මෙම පාර්ලිමේන්තුව යෝජනා කරයි.

පා.27/2022

ගරු වමින්ද විජේසිරි මහතා,— පළාත් පාලන ආයතනවල අබලන් වූ වාහන අලුත්වැඩියා කිරීම,— පළාත් පාලන ආයතන බොහොමයකම අබලන් තත්ත්වයේ පවතින වාහන ගාල් කර ඇති ආකාරය ඉතා සුලභ දසුනක් වන හෙයින් ද, එම ආයතන සඳහා අලුතින් වාහන මිල දී ගැනීම වෙනුවට එම වාහන අලුත්වැඩියා කිරීම තුළින් විශාල මුදලක් ඉතිරි කර ගත හැකි හෙයින් ද, පළාත් පාලන ආයතනවල අබලන් වී ඇති වාහන අලුත්වැඩියා කිරීමට කඩිනම් වැඩසටහනක් රජය විසින් සකස් කරනු ලැබිය යුතු යැයි මෙම පාර්ලිමේන්තුව යෝජනා කරයි.

පා.28/2022

ගරු වමින්ද විජේසිරි මහතා,— විදේශගත ශ්‍රමිකයන්ට සුබසාධනය සැලසීම,— ශ්‍රී ලංකාවට වැඩිම විදේශ විනිමය ලබාදීමට උරදෙන විදේශගත ශ්‍රමිකයින්ගේ පවුල්වල සුබසාධනය සඳහා කඩිනම් වැඩසටහනක් දියත් කිරීමට අවශ්‍ය පියවර ගනු ලැබිය යුතු යැයි මෙම පාර්ලිමේන්තුව යෝජනා කරයි.

පා.29/2022

ගරු වමින්ද විජේසිරි මහතා,— දුම්රිය මැදිරි දේශීය වශයෙන් නිෂ්පාදනය කිරීම,— දුම්රිය දෙපාර්තමේන්තුව විශාල භෞතික හා මානව සම්පත්වලින් සමන්විත දෙපාර්තමේන්තුවක් වන හෙයින් ද, මෙරට දුම්රිය මැදිරි විදේශ රටවලින් ආනයනය කිරීමේදී විශාල මුදලක් විදේශ රටවලට ගලා යන හෙයින් ද, එම තත්ත්වය වැළැක්වීමට දුම්රිය මැදිරි මෙරට නිෂ්පාදනය කිරීමට අවශ්‍ය කටයුතු සිදු කරනු ලැබිය යුතු යැයි මෙම පාර්ලිමේන්තුව යෝජනා කරයි.

පා.30/2022

ගරු වමින්ද විජේසිරි මහතා,— කටුවැල් බටු දේශීය වශයෙන් වගා කිරීම,— පසුගිය වසර කිහිපය තුළ කටුවැල් බටු ආනයනය කිරීම හේතුවෙන් විශාල මුදලක් ශ්‍රී ලංකාවෙන් විදේශ රටවලට ඇදී ගිය හෙයින් එම තත්ත්වය වළක්වා ගැනීම සඳහා දේශීය වශයෙන් කටුවැල් බටු වගාව ප්‍රවර්ධනය කිරීමේ වැඩසටහනක් රජය විසින් ක්‍රියාත්මක කරනු ලැබිය යුතු යැයි මෙම පාර්ලිමේන්තුව යෝජනා කරයි.

පා.31/2022

ගරු වමින්ද විජේසිරි මහතා,— ඉඟුරු වගාව ප්‍රවර්ධනය කිරීම,— පසුගිය වසර කිහිපය තුළ ශ්‍රී ලංකාවට ඉඟුරු ආනයනය කිරීම හේතුවෙන් විශාල මුදලක් විදේශ රටවල් කරා ඇදී ගිය හෙයින් මෙරටින් විදේශ රටවලට විශාල වශයෙන් ධනය ගලායාම වැළැක්වීම සඳහා ද, ඉඟුරු වගාව දේශීය වශයෙන් ප්‍රවර්ධනය කිරීම සඳහා ද, කඩිනම් වැඩසටහනක් රජය විසින් දියත් කරනු ලැබිය යුතු යැයි මෙම පාර්ලිමේන්තුව යෝජනා කරයි.

පා.32/2022

ගරු වමින්ද විජේසිරි මහතා,— මී පැණි කර්මාන්තය වැඩිදියුණු කිරීම,— ඉතා ඉහළ ඖෂධීය ගුණයෙන් යුතු, දේශීය හා විදේශීය වෙළෙඳපොළේ ඉහළ ඉල්ලුමක් ඇති මී පැණි කර්මාන්තය, දේශීය වශයෙන් වැඩිදියුණු කිරීමට කඩිනම් වැඩසටහනක් රජය විසින් සකස් කරනු ලැබිය යුතු යැයි මෙම පාර්ලිමේන්තුව යෝජනා කරයි.

දින නියමයක් නොමැති යෝජනා පිළිබඳ දැනුම්දීම

පා. 33/2022

ගරු මධුර විතානගේ මහතා

ගරු රාජිකා වික්‍රමසිංහ මහත්මිය

ගරු ඉන්දික අනුරුද්ධ හේරත් මහතා

ගරු කුමාරසිරි රත්නායක මහතා

ගරු (වෛද්‍ය) උපුල් ගලප්පත්ති මහතා

ගරු ඉසුරු දොඩන්ගොඩ මහතා

ගරු සංජීව එදිරිමාන්න මහතා

ගරු ජගත් කුමාර සුමිත්‍රාආරච්චි මහතා

ගරු ප්‍රමිත බණ්ඩාර තෙන්නකෝන් මහතා,— ශ්‍රී ලංකාවේ ව්‍යාපාර පහසු කිරීමේ දර්ශකයේ (Ease of Doing Business Index) අගය ඉහළ නැංවීම සම්බන්ධයෙන් පැන නැගී ඇති ප්‍රායෝගික ගැටලු හා දුෂ්කරතා අධ්‍යයනය කිරීමටත්, ඒ පිළිබඳව සිය යෝජනා හා නිර්දේශ ඉදිරිපත් කිරීමටත් වන පාර්ලිමේන්තු විශේෂ කාරක සභාව,— ලෝක බැංකුව විසින් කළමනාකරණය කරනු ලබන ව්‍යාපාර පහසු කිරීමේ දර්ශකයෙහි ශ්‍රී ලංකාවේ අගය පසුගිය කාලයේ පහළ ගොස් ඇති හෙයින් ද;

එම අගය ඉහළ නැංවීම මඟින් විදේශ ආයෝජන මෙරටට ආකර්ෂණය කරගැනීම මෙන්ම දේශීය රාජ්‍ය හා පෞද්ගලික අංශයේ මහා පරිමාණ සහ සුළු හා මධ්‍ය පරිමාණ ව්‍යාපාර මෙන්ම තරුණ ව්‍යවසායකත්වය දිරි ගැන්වීමට ඉවහල් වන හෙයින් ද;

එමඟින් වසර 2030 දී ළඟා කර ගැනීමට අපේක්ෂිත තිරසර සංවර්ධන අරමුණු සාක්ෂාත් කර ගැනීමට ද විශාල දායකත්වයක් ලබා දෙන හෙයින් ද;

දැනටමත් හඳුනාගෙන ඇති පුනර්ජනනීය බලශක්තිය, කෘෂි නිෂ්පාදනය, සෞඛ්‍ය සේවා, කසළ කළමනාකරණය, තොරතුරු තාක්ෂණය හා මෘදුකාංග සහ සංචාරක හෝටල් යන ක්ෂේත්‍රවල පවතින ව්‍යාපාරික අවස්ථාවලට ආයෝජන ගෙන ඒම මඟින් දිළිඳුබව පිටු දැකීමට, ආහාර සුරක්ෂිතතාව ඇති කිරීමට, ගුණාත්මක සෞඛ්‍ය තත්ත්වයක් තහවුරු කිරීමට, පිරිසිදු බලශක්ති ප්‍රභවයන් ඇති කිරීමට, ආර්ථික ප්‍රවර්ධනයට සහ තිරසර පරිභෝජන රටාවක් කලා යොමු කිරීම තුළින් ගුණාත්මක පරිසරයක් ඇති කිරීමට ප්‍රධාන වශයෙන් ඉඩ ප්‍රස්ථාව සැලසෙන හෙයින් ද;

ව්‍යාපාර පහසු කිරීමේ දර්ශකය ඉහළ නැංවීමේ දී විවිධ දුෂ්කරතාවලට මුහුණ දීමට සිදු වී ඇති බව හඳුනාගෙන ඇති හෙයින් ද; සහ

රාජ්‍ය අංශයේ කාර්යක්ෂමතාවය, ඵලදායිතාවය සහ සමාජ හා ජීවන තත්ත්වය මනිනු ලබන බොහෝ ජාත්‍යන්තර දර්ශකවල අප රට ඉතා පහළ ස්ථානයක පසුවන බැවින්, එමඟින් රටේ ප්‍රතිරූපයට බලවත් හානියක් සිදු වී ඇති හෙයින් ද;

ඒ සම්බන්ධයෙන් පුළුල් අධ්‍යයනයක් සිදුකර කඩිනමින් ජාතික ප්‍රතිපත්තියක් සකස් කිරීම සඳහා සිය යෝජනා හා නිර්දේශ ඉදිරිපත් කිරීම සඳහා පාර්ලිමේන්තු විශේෂ කාරක සභාවක් පත් කරනු ලැබිය යුතු බවට මෙම පාර්ලිමේන්තුව යෝජනා සම්මත කර සිටියි.

2. (අ) කථානායකවරයා විසින් කාරක සභාව සහ එහි සභාපතිවරයා නම් කළ යුතුය; සහ
- (ආ) පාර්ලිමේන්තුවේ ස්ථාවර නියෝග 101 හි විධිවිධානයන්ට අනුව කාරක සභාව සාමාජික මන්ත්‍රීවරයන් දොළොස් දෙනෙකුට (12) නොවැඩි විය යුතුය.
3. එම කාරක සභාවට—
 - (අ) සිය ගණපූරණය නියම කර ගැනීමට;
 - (ආ) සිය කාරක සභාව ඉදිරියේ පෙනී සිටින ලෙස යම් තැනැත්තකු කැඳවීමට ද, යම් ලේඛනයක් හෝ වාර්තාවක් ඉදිරිපත් කරන ලෙස නියම කිරීමට ද, එවන් පුද්ගලයකුගේ පාලනය යටතේ තිබෙන යම්කිසි පත්‍රිකාවක්, පොතක්, වාර්තාවක් හෝ ලේඛනයක් ඉදිරිපත් කරන ලෙස නියම කිරීමට ද;
 - (ඇ) පාර්ලිමේන්තුවෙන් පිටත රටේ ඕනෑම තැනක රැස්වීම් පැවැත්වීමට ද;

- (ඇ) කාරක සභාවේ සභය පිණිස අදාළ ක්ෂේත්‍රයන්හි විශේෂඥ දැනුමක් ඇති පුද්ගලයන්ගේ සහ ප්‍රවීණයන්ගේ සේවය ලබා ගැනීමට ද; සහ
- (ඉ) කලින් කල අන්තර්වාර වාර්තා ඉදිරිපත් කිරීමට ද පාර්ලිමේන්තුව කල් තබනු ලැබූ හෝ වාරාවසාන කරනු ලැබ තිබුණ ද රැස්වීම් පවත්වාගෙන යාමට ද බලය තිබිය යුතු ය.

4. කාරක සභාව තම පළමු රැස්වීම් දිනයේ සිට මාස හයක් (06) ඇතුළත හෝ පාර්ලිමේන්තුව විසින් නියම කරන වෙනත් හෝ වැඩිමනත් කාල සීමාවක් තුළ තම වාර්තාව ඉදිරිපත් කළ යුතු ය.
